

Λυσίας τῷ πλήθει τῶν Ἰουδαίων χαίρειν. ¹⁷Ἰωαννης καὶ Ἀβες- 17
σαλωμ οἱ πεμφθέντες παρ' ὑμῶν ἐπιδόντες τὸν ὑπογεγραμμένον
χρηματισμὸν ἠξίουσιν περὶ τῶν δι' αὐτοῦ σημαινομένων. ¹⁸ὅσα μὲν 18
οὖν ἔδει καὶ τῷ βασιλεῖ προσενεχθῆναι, διεσάφησα· ἃ δὲ ἦν ἐν-
δεχόμενα, συνεχώρησεν. ¹⁹ἐὰν μὲν οὖν συντηρήσητε τὴν εἰς τὰ 19
πράγματα εὐνοίαν, καὶ εἰς τὸ λοιπὸν πειράσομαι παραίτιος ἀγαθῶν
γενέσθαι. ²⁰ὑπὲρ δὲ τούτων καὶ τῶν κατὰ μέρος ἐντέταλμαι τού- 20
τοις τε καὶ τοῖς παρ' ἐμοῦ διαλεχθῆναι ὑμῖν. ²¹ἔρρωσθε. ἔτους 21
ἑκατοστοῦ τεσσαρακοστοῦ ὀγδόου, Διὸς Κορινθίου τετράδι καὶ
εἰκάδι.

²²Ἡ δὲ τοῦ βασιλέως ἐπιστολὴ περιείχεν οὕτως 22
Βασιλεὺς Ἀντίοχος τῷ ἀδελφῷ Λυσία χαίρειν. ²³τοῦ πατρὸς 23
ἡμῶν εἰς θεοὺς μεταστάντος βουλόμενοι τοὺς ἐκ τῆς βασιλείας
ἀταράχους ὄντας γενέσθαι πρὸς τὴν τῶν ἰδίων ἐπιμέλειαν ²⁴ἀκη- 24
κοότες τοὺς Ἰουδαίους μὴ συνευδοκοῦντας τῇ τοῦ πατρὸς ἐπὶ τὰ
Ἑλληνικὰ μεταθέσει, ἀλλὰ τὴν ἑαυτῶν ἀγωγὴν αἰρετίζοντας ἀξι-
οῦντας συγχωρηθῆναι αὐτοῖς τὰ νόμιμα, ²⁵αἰρούμενοι οὖν καὶ 25
τοῦτο τὸ ἔθνος ἐκτὸς ταραχῆς εἶναι κρίνομεν τό τε ἱερὸν ἀποκατα-
σταθῆναι αὐτοῖς καὶ πολιτεύεσθαι κατὰ τὰ ἐπὶ τῶν προγόνων αὐτῶν
ἔθη. ²⁶εὖ οὖν ποιήσεις διαπεμφάμενος πρὸς αὐτοὺς καὶ δούς δεξιάς, 26
ὅπως εἰδότες τὴν ἡμετέραν προαίρεσιν εὐθυμοὶ τε ᾧσιν καὶ ἡδέως
διαγίνωνται πρὸς τῇ τῶν ἰδίων ἀντιλήμψει.

²⁷Πρὸς δὲ τὸ ἔθνος ἡ τοῦ βασιλέως ἐπιστολὴ τοιάδε ἦν 27
Βασιλεὺς Ἀντίοχος τῇ γερουσίᾳ τῶν Ἰουδαίων καὶ τοῖς ἄλλοις
Ἰουδαίοις χαίρειν. ²⁸εἰ ἔρρωσθε, εἴη ἂν ὡς βουλόμεθα· καὶ αὐτοὶ 28
δὲ ὑγιαίνομεν. ²⁹ἐνεφάνισεν ἡμῖν Μενέλαος βούλεσθαι κατελθόντας 29
ὑμᾶς γίνεσθαι πρὸς τοῖς ἰδίοις. ³⁰τοῖς οὖν καταπορευομένοις μέχρι 30
τριακάδος Ξανθικοῦ ὑπάρξει δεξιὰ μετὰ τῆς ἀδείας ³¹χρῆσθαι τοὺς 31
Ἰουδαίους τοῖς ἑαυτῶν δαπανήμασιν καὶ νόμοις, καθὰ καὶ τὸ πρό-
τερον, καὶ οὐδεὶς αὐτῶν κατ' οὐδένα τρόπον παρενοχληθήσεται
περὶ τῶν ἡγνοημένων. ³²πέπομφα δὲ καὶ τὸν Μενέλαον παρακα- 32
λέσοντα ὑμᾶς. ³³ἔρρωσθε. ἔτους ἑκατοστοῦ τεσσαρακοστοῦ ὀγδόου, 33
Ξανθικοῦ πεντεκαιδεκάτη.

³⁴Ἐπεμψαν δὲ καὶ οἱ Ῥωμαῖοι πρὸς αὐτοὺς ἐπιστολὴν ἔχουσαν 34
οὕτως

Κόιντος Μέμμιος, Τίτος Μάνιος, πρεσβῦται Ῥωμαίων, τῷ δήμῳ
τῶν Ἰουδαίων χαίρειν. ³⁵ὑπὲρ ᾧν Λυσίας ὁ συγγενὴς τοῦ βασι- 35

20 τούτων καὶ των VLLa] τούτων tantum A[†], των tantum compl. ||
23 βουλομενοι] -νου A | ιδιων] ιουδαιων AL: cf. 29 || 24 ἐπι] εἰς A[†] | ἀξι-
οουντας L] -τες V[†], αξιουν A || 28 εἰ > A || 29 βουλεσθαι] -λομενος A[†] |
ιδίοις] ιουδαιοις A*: cf. 23 || 30 αδειας] αδιας V*, ιδιας A[†]: cf. Kappler p. 59
|| 32 παρακαλεσοντα] -σαντα A[†] || 34 ἐπεμψαν] -ψαμεν A[†]